



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	02	2018

ശബരിമല പത്രക്കുറിപ്പ്-1



മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

എക്സൈസ് ഉദ്യോഗസ്ഥരുടെ ഭക്തിഗാനസൂയ

ശബരിമല: സന്നിധാനത്ത് എക്സൈസ് ഉദ്യോഗസ്ഥർ ഭക്തിഗാനസൂയ നടത്തി. സന്നിധാനം ശ്രീശാസ്താ ഓഡിറ്റോറിയത്തിൽ നടന്ന ഭക്തഗാനാലാപനം ആയിരങ്ങളുടെ കാതിന് അമൃതമായി. ഗണപതി വന്ദനത്തോടെയാണ് ഗാനാലാപനം ആരംഭിച്ചത്. രാമമണിക്കുറോളം നീളമുള്ള ഭക്തിഗാനസൂയയിൽ അയ്യപ്പസ്വാമിയുടെ കീർത്തനങ്ങളോടൊപ്പം മറ്റ് ദേവന്മാരെ സ്മരിച്ചുകൊണ്ടും ആലപിച്ചു. ദേവസ്വം എക്സിക്യൂട്ടീവ് ഓഫീസർ വി.എൻ. ചന്ദ്രശേഖരൻ നിലവിളക്ക് തെളിയിച്ച് ഉദ്ഘാടനം ചെയ്തു. എക്സൈസ് സർക്കിൾ ഇൻസ്പെക്ടർ എം.എൻ. ശിവപ്രസാദിന്റെ നേതൃത്വത്തിൽ പ്രിവന്റീവ് ഓഫീസർമാരായ പി.ആർ. സജീവ്, ബിനീഷ് സുകുമാരൻ, കെ.എൻ. മുരളി, സിവിൽ എക്സൈസ് ഓഫീസർമാരായ അശോക് ബി നായർ, ടി.കെ. സജു, കെ. ശ്രീജിത്ത് എന്നിവർ ഭക്തിഗാനങ്ങൾ ആലപിച്ചു. സന്നിധാനം എക്സൈസ് സർക്കിൾ ഇൻസ്പെക്ടർ എം നൗഷാദ് സ്വാഗതം പറഞ്ഞു. ഭക്തിഗാനസൂയയിൽ സന്നിധാനം, പമ്പ, നിലയ്ക്കൽ എന്നിവിടങ്ങളിലെ എക്സൈസ് ഉദ്യോഗസ്ഥരാണ് പങ്കെടുത്തത്.

(പി.ആർ. ശബരി 351)

മകരവിളക്ക് പ്രസാദവിതരണത്തിൽ നിയന്ത്രണങ്ങളില്ല: എക്സിക്യൂട്ടീവ് ഓഫീസർ

ശബരിമല: മകരവിളക്ക് ഉത്സവത്തിന് സന്നിധാനത്ത് ഭക്തജനതിരക്ക് വർധിക്കുന്ന സാഹചര്യത്തിൽ ആവശ്യമായ ക്രമീകരണങ്ങൾ ഏർപ്പെടുത്തിയിട്ടുണ്ട് എന്ന് ശബരിമല എക്സിക്യൂട്ടീവ് ഓഫീസർ വി.എൻ. ചന്ദ്രശേഖരൻ പറഞ്ഞു. നിവേദ്യങ്ങളെല്ലാം ആവശ്യത്തിന് ഒരുക്കിയിട്ടുണ്ട്. അപ്പം, അരവണ, പായസം തുടങ്ങിയ പ്രസാദങ്ങൾ ഭക്തജനങ്ങൾക്ക് ലഭ്യമാക്കുന്നതിന് നിയന്ത്രണങ്ങളില്ല. അന്നദാനമണ്ഡപത്തിൽ ആഹാരക്രമത്തിലും മാറ്റമില്ല. ഏർപ്പെടുത്തിയ ക്രമീകരണങ്ങളെല്ലാം ഭംഗിയായി നടക്കുന്നു എന്ന് എക്സിക്യൂട്ടീവ് ഓഫീസർ പറഞ്ഞു. സന്നിധാനത്ത് ഭക്തജനതിരക്ക് വർധിച്ചിട്ടുണ്ട്. കിലും സുഖദർശനത്തിന് സൗകര്യമൊരുക്കിയിട്ടുണ്ട്. പൂജാക്രമത്തിൽ വ്യത്യാസമില്ലെന്നും അദ്ദേഹം പറഞ്ഞു.

(പി.ആർ. ശബരി 352)

അന്നദാനപ്രഭുവിന്റെ തിരുസന്നിധിയിൽ അന്നം മുടങ്ങാതെ ആയിരങ്ങൾ

ശബരിമല: അന്നദാനപ്രഭുവിന്റെ തിരുസന്നിധിയിൽ ദർശനത്തിനെത്തുന്ന പതിനായിരക്കണക്കിന് ഭക്തർക്ക് പൂർണ്ണസമയവും അന്നദാനം നൽകി തിരുവിതാംകൂർ ദേവസ്വംബോർഡ് മാതൃകയാകുന്നു. ദിനംപ്രതി കാൽലക്ഷത്തിലേറെ ഭക്തരാണ് അന്നദാനത്തിൽ പങ്കാളികളാകുന്നത്.

ദേവസ്വംബോർഡ് ഉദ്യോഗസ്ഥരും താൽക്കാലിക ജീവനക്കാരും പലവേലക്കാരും ഉൾപ്പെടെ നാനൂറോളം ജീവനക്കാരാണ് ഇതിനായി പ്രവർത്തിക്കുന്നത്. ശബരിമലയിൽ മണ്ഡല-മകരവിളക്ക് ഉത്സവത്തോട് അനുബന്ധിച്ച് തിരക്ക് വർദ്ധിച്ചുവരുന്ന സാഹചര്യത്തിൽ അന്നദാനത്തിന് ആധുനിക സംവിധാനങ്ങൾ ഏർപ്പെടുത്തിയിട്ടുണ്ട്. അന്നദാനത്തിന്റെ ചുമതല വഹിക്കുന്ന ശബരിമല അസിസ്റ്റന്റ് എക്സിക്യൂട്ടീവ് ഓഫീസർ എ. ബാബു പറഞ്ഞു.

രാവിലെ ആറുമണി മുതൽ ഉപ്പുമാവ്, കടലക്കറി, ചുക്കുകാപ്പി എന്നിവ നൽകിവരുന്നു. 10.30വരെ പ്രഭാതഭക്ഷണം നൽകാറുണ്ട്. 11മണിമുതൽ ചോറ്, സാമ്പാർ, അച്ചാർ, അവിയൽ, രസം, തോരൻ എന്നീ വിഭവങ്ങളോടെ ഉച്ചഭക്ഷണം. രാത്രി ഏഴുമണിമുതൽ കഞ്ഞിയും പയറും അച്ചാറും രാത്രി 11മണിവരെ നൽകുന്നു. രാത്രി 12മണിമുതൽ ഉപ്പുമാവും ഉള്ളിക്കറിയും വിതരണം ചെയ്യുന്നു.

അന്നദാനമണ്ഡപത്തിൽ അത്യാധുനിക ഉപകരണ സംവിധാനങ്ങളോടെയാണ് പാചകം ചെയ്യുന്നത്. ശുചീകരണപ്രവർത്തനങ്ങൾക്കായി മാത്രമാണ് ഭക്ഷണവിതരണം നിർത്തിവെയ്ക്കുന്നത്. ഫലത്തിൽ 24 മണിക്കൂറും അന്നദാനമണ്ഡപം സജീവമാണെന്ന് അസിസ്റ്റന്റ് എക്സിക്യൂട്ടീവ് ഓഫീസർ പറഞ്ഞു. വിഷുവിന് അന്നദാനമണ്ഡപം പൂർത്തിയാകുന്നതോടെ എല്ലാ ആധുനിക സൗകര്യങ്ങളും പൂർണ്ണമായും ഭക്തർക്ക് ലഭ്യമാക്കാൻ കഴിയുമെന്നും അദ്ദേഹം പറഞ്ഞു.

(പി.ആർ. ശബരി 353)

ഡി.ഐ.ജി. സുരക്ഷാക്രമീകരണങ്ങൾ വിലയിരുത്തി

ശബരിമല: പോലീസ് ഡി.ഐ.ജി. അനൂപ് കുരുവിള ജോൺ സന്നിധാനത്തും പരിസരങ്ങളിലും സന്ദർശനം നടത്തി സുരക്ഷാക്രമീകരണങ്ങൾ വിലയിരുത്തി. തിങ്കൾ, ചൊവ്വ ദിവസങ്ങളിൽ പോലീസ് സ്പെഷ്യൽ ഓഫീസർ ദേവേഷ്കുമാർ ബെഹ്റായോടൊപ്പമാണ് ഡി.ഐ.ജി. പരിശോധന നടത്തിയത്. ശബരിമലയിൽ വൻതീരക്ക് അനുഭവപ്പെടുന്ന പ്രദേശങ്ങളിൽ ആവശ്യമായ സുരക്ഷാസംവിധാനങ്ങൾക്ക് നിർദ്ദേശം നൽകി.

(പി.ആർ. ശബരി 354)





കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	02	2018

ശബരിമല പത്രക്കുറിപ്പ്-2



മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

**മകരവിളക്കിന് പഴുതടച്ച സുരക്ഷാ സംവിധാനങ്ങൾ
ഏർപ്പെടുത്തും: ജില്ലാ കളക്ടർ**

ശബരിമല: മകരവിളക്കിനോട് അനുബന്ധിച്ച് സന്നിധാനത്തും പമ്പയിലും മകരജ്യോതി ദർശനത്തിനായി തീർത്ഥാടകർ തടിച്ചു കൂടുന്ന മറ്റ് സ്ഥലങ്ങളിലും പഴുതടച്ച സുരക്ഷാ സംവിധാനങ്ങൾ ഏർപ്പെടുത്തുമെന്ന് ജില്ലാ കളക്ടർ ആർ ഗിരിജ പറഞ്ഞു. പമ്പയിൽ കളക്ടറേറ്റ് സ്റ്റാഫ് കൗൺസിലിന്റെ ആഭിമുഖ്യത്തിൽ നടത്തിയ ശുചീകരണത്തിന് നേതൃത്വം നൽകിയ ശേഷം സംസാരിക്കുകയായിരുന്നു കളക്ടർ. മകരജ്യോതി ദർശനത്തിനുള്ള എട്ടു വ്യൂ പോയിന്റുകളാണ് പത്തനംതിട്ട ജില്ലയിലുള്ളത്. ഇവിടങ്ങളിൽ ഏർപ്പെടുത്തേ ക്രമീകരണം സംബന്ധിച്ച് ബന്ധപ്പെട്ട ഉദ്യോഗസ്ഥർ സന്ദർശനം നടത്തി റിപ്പോർട്ട് തയ്യാറാക്കിയിട്ടു ്. ഇന്ന്(3) കളക്ടറേറ്റിൽ ചേരുന്ന ജില്ലാ തല ഉദ്യോഗസ്ഥരുടെ യോഗത്തിൽ ഇതുസംബന്ധിച്ച ആക്ഷൻ പ്ലാനിന് അന്തിമരൂപം നൽകും. മകരജ്യോതി ദർശനത്തിനുള്ള വ്യൂ പോയിന്റുകളിൽ ബാരിക്കേഡുകൾ പൂർത്തിയാക്കേ തു ്. ദേവസ്വം ബോർഡ്, വനം വകുപ്പ്, പോലീസ് എന്നിവയുടെ നേതൃത്വത്തിൽ അടിയന്തിരമായി ബാരിക്കേഡുകൾ പൂർത്തിയാക്കും. വ്യൂ പോയിന്റുകളിൽ ഡ്യൂട്ടിക്ക് നിയോഗിക്കുന്ന ഉദ്യോഗസ്ഥർക്ക് ഈമാസം 11ന് പരിശീലനം നൽകും. അടിയന്തിര സാഹചര്യങ്ങളു ായാൽ സ്വീകരിക്കേ മുൻകരുതലുകൾ സംബന്ധിച്ച് വിശദമായ നിർദ്ദേശങ്ങൾ പരിശീലനത്തിലൂടെ ഉദ്യോഗസ്ഥർക്ക് നൽകും.

മകരവിളക്ക് ഉത്സവത്തിന് അയ്യപ്പ വിഗ്രഹത്തിൽ ചാർത്താനുള്ള തിരുവാഭരണം വഹിച്ചുകൊ ് ഈമാസം 12ന് പത്തളത്തു നിന്ന് പുറപ്പെടുന്ന ഘോഷയാത്രയുടെ സുരക്ഷയ്ക്കുള്ള എല്ലാ ക്രമീകരണങ്ങളും ഏർപ്പെടുത്തും. തിരുവാഭരണ പാതയിൽ ആവശ്യത്തിന് വെളിച്ചം, കുടിവെള്ളം എന്നിവ ലഭ്യമാക്കുന്നതിനുള്ള ക്രമീകരണങ്ങൾ ബന്ധപ്പെട്ട തദ്ദേശഭരണ സ്ഥാപനങ്ങൾ ചെയ്യും. തിരുവാഭരണഘോഷയാത്രയുമായി

ബന്ധപ്പെട്ട് തദ്ദേശഭരണ സ്ഥാപനങ്ങൾ ചെയ്യേ കാര്യങ്ങൾ സംബന്ധിച്ച് ഇന്നത്തെ യോഗത്തിൽ അന്തിമതീരുമാനം എടുക്കും.

പമ്പയിലും നിലയ്ക്കലും സന്നിധാനത്തുമുള്ള എമർജൻസി ഓപ്പറേഷൻ സെന്ററുകളിൽ ഓരോ ഡെപ്യൂട്ടി കളക്ടർമാരെ പ്രവർത്തനങ്ങൾ ഏകോപിപ്പിക്കുന്നതിനായി നിയോഗിക്കും. സന്നിധാനത്ത് അഡീഷണൽ ജില്ലാ മജിസ്ട്രേട്ട് അനു എസ്. നായരും പമ്പയിൽ അടൂർ ആർഡിഒ എം.എ റഹീമും നിലയ്ക്കലിൽ തിരുവല്ല ആർഡിഒ ടി.കെ. വിനീതും മേൽനോട്ടം വഹിക്കും. പമ്പയിലും സന്നിധാനത്തും ചുമതലയുള്ള ഡ്യൂട്ടി മജിസ്ട്രേട്ടുമാർക്കു പുറമേയാണ് ഇവരെകൂടി മേൽനോട്ടത്തിന് നിയോഗിച്ചിട്ടുള്ളത്. 13,14 തീയതികളിൽ ടിപ്പർ ലോറികൾക്ക് നിയന്ത്രണം ഏർപ്പെടുത്തും. വനം വകുപ്പുമായി കൂടിയാലോചിച്ച് രൂ റിവസം ഗവി യാത്രയ്ക്കും നിയന്ത്രണം ഏർപ്പെടുത്തും. ആരോഗ്യ വകുപ്പിന്റേതുൾപ്പെടെ ജില്ലയിൽ നിന്നും പുറത്തുനിന്നും ലഭ്യമായ എല്ലാ ആംബുലൻസുകളും വിവിധ ഇടത്താവളങ്ങൾ കേന്ദ്രീകരിച്ച് സജ്ജമാക്കും. ജില്ലാ കളക്ടറേറ്റിൽ നിലവിൽ പ്രവർത്തിച്ചു വരുന്ന കൺട്രോൾ റൂമിന്റെ പ്രവർത്തനം കൂടുതൽ ശക്തമാക്കുമെന്നും ജില്ലാ കളക്ടർ പറഞ്ഞു. (പി.ആർ. ശബരി 356)

പമ്പയും പരിസരവും ശുചീകരിച്ച് ജില്ലാ കളക്ടറും സ്റ്റാഫ് കൗൺസിലും മാതൃകയായി

ശബരിമല: മിഷൻഗ്രീൻ ശബരിമല പദ്ധതിയുടെ ഭാഗമായി ജില്ലാ കളക്ടർ ആർ. ഗിരിജയുടെ നേതൃത്വത്തിൽ കളക്ടറേറ്റ് സ്റ്റാഫ് കൗൺസിൽ അംഗങ്ങൾ പമ്പയും പരിസരപ്രദേശങ്ങളും ശുചീകരിച്ച് മാതൃകയായി. പമ്പയിൽ നിന്നും ചെറിയാനവട്ടത്തേക്കുള്ള വഴിയിൽ വനം വകുപ്പിന്റെ വിരി ഷെഡുകളും അവയുടെ പരിസര പ്രദേശങ്ങളും ജില്ലാ കളക്ടറും സംഘവും ശുചിയാക്കി. വിരി ഷെഡുകളിൽ വ്യാപകമായി അടുപ്പ് കൂട്ടി ഭക്ഷണം പാകം ചെയ്യുന്നത് ശ്രദ്ധയിൽപ്പെട്ട കളക്ടർ തീവടർന്നു പിടിക്കാനുള്ള അപകടസാധ്യത മനസിലാക്കി ഡ്യൂട്ടി മജിസ്ട്രേട്ടിനും വിരി ഷെഡ് ഉടമകൾക്കും ഇക്കാര്യത്തിൽ കർശന താക്കീത് നൽകി. ഇത്തരം പ്രവർത്തനങ്ങൾ ആവർത്തിച്ചാൽ കർശന നടപടികൾ സ്വീകരിക്കുമെന്നും കളക്ടർ മുന്നറിയിപ്പ് നൽകി.

കഴിഞ്ഞ 25 വർഷമായി സന്നിധാനവും പമ്പയും വിവിധ ഇടത്താവളങ്ങളും ശുചിയായി സൂക്ഷിക്കുന്നത് ജില്ലാ കളക്ടർ ചെയർമാനും അടൂർ ആർഡിഒ മെമ്പർ സെക്രട്ടറിയുമായ ശബരിമല സാനിറ്റേഷൻ സൊസൈറ്റിയുടെ വിശുദ്ധി സേനാംഗങ്ങളാണ്. തമിഴ്നാട്ടിൽ നിന്നുള്ള 800 വിശുദ്ധി സേനാംഗങ്ങളാണ് ഈ പ്രവർത്തനങ്ങളിൽ രാവു പകലുമില്ലാതെ പങ്കാളികളാകുന്നത്. ഏറെ മാതൃകാപരമായ പ്രവർത്തനം നടത്തുന്ന വിശുദ്ധി സേനാംഗങ്ങൾക്ക് പ്രചോദനം നൽകുന്നതിനാണ് ജില്ലാ കളക്ടറുടെ നേതൃത്വത്തിൽ സ്ത്രീകൾ ഉൾപ്പെടെയുള്ള അമ്പതോളം കളക്ടറേറ്റ് ജീവനക്കാർ നാലു മണിക്കൂറോളം വിശുദ്ധി സേനാംഗങ്ങളോടൊപ്പം ശുചീകരണത്തിൽ പങ്കാളികളായത്. എഡിഎം അനു എസ് നായർ, ഡെപ്യൂട്ടി കളക്ടർമാരായ വി.ബി. ഷീല, എൻ. ജയശ്രീ, ഹുസൂർ ശിരസ്തദാർ വില്യം ജോർജ്ജ്, ജൂനിയർ സൂപ്ര എം.ടി. സജി, സ്റ്റാഫ് കൗൺസിൽ സെക്രട്ടറി എം.എ. സുൾഫി, ട്രഷറർ വി. വിനോജ്, കളക്ടറേറ്റിലെ ജീവനക്കാർ തുടങ്ങിയവർ പങ്കെടുത്തു. (പി.ആർ. ശബരി 357)

മകരവിളക്ക്: അവലോകന യോഗം ഇന്ന്(3)

ശബരിമല: മകരവിളക്ക് തീർത്ഥാടനവുമായി ബന്ധപ്പെട്ട അവലോകന യോഗം ഇന്ന്(3) രാവിലെ 10.30ന് ജില്ലാ കളക്ടർ ആർ. ഗിരിജയുടെ അധ്യക്ഷതയിൽ കളക്ടറേറ്റ് കോൺഫറൻസ് ഹാളിൽ ചേരും.

(പി.ആർ. ശബരി 358)

എക്സൈസ് പരിശോധന ശക്തം, എട്ടുലക്ഷം രൂപ പിഴയീടാക്കി: കമ്മീഷണർ

ശബരിമല: മണ്ഡല-മകരവിളക്ക് തീർത്ഥാടനകാലത്ത് ഇതുവരെ എക്സൈസ് നടത്തിയ പരിശോധനയിൽ 3615 കേസുകൾ രജിസ്റ്റർ ചെയ്യുകയും എട്ടുലക്ഷം രൂപ പിഴ ഈടാക്കുകയും ചെയ്തിട്ടുണ്ട് എക്സൈസ് കമ്മീഷണർ ഋഷിരാജ് സിങ് പറഞ്ഞു. നിലയ്ക്കൽ, പമ്പ, സന്നിധാനം എന്നിവിടങ്ങളിലാണ് പരിശോധന കർശനമാക്കിയത്. സന്നിധാനത്ത് സന്ദർശനം നടത്തിയശേഷം സംസാരിക്കുകയായിരുന്നു അദ്ദേഹം.

മുൻവർഷങ്ങളെ അപേക്ഷിച്ച് എക്സൈസ് പരിശോധന സംവിധാനം ശക്തമാക്കിയിട്ടുണ്ട്. ഒരു അസിസ്റ്റന്റ് എക്സൈസ് കമ്മീഷണറും മൂന്ന് സി.ഐമാരും ഒൻപത് എക്സൈസ് ഇൻസ്പെക്ടർമാരും 30 സിവിൽ ഓഫീസർമാരും മൂന്നിടങ്ങളിലായി പരിശോധന സംഘത്തിലുണ്ട്. എക്സൈസ് ജോയിന്റ് കമ്മീഷണറും ഡപ്യൂട്ടി എക്സൈസ് കമ്മീഷണറും പ്രവർത്തനങ്ങൾ നിരന്തരം വിലയിരുത്തുന്നു.

3615 കേസുകൾ രജിസ്റ്റർ ചെയ്തതിൽ 34 കിലോഗ്രാം പുകയില ഉൽപ്പന്നങ്ങൾ വിവിധ കേന്ദ്രങ്ങളിൽ നിന്ന് പിടികൂടിയിട്ടുണ്ട്. അഞ്ചുലിറ്റർ ചാരായം, 14 ഗ്രാം കഞ്ചാവ് എന്നിവയും പിടികൂടി. ശബരിമല ദർശനത്തിനെത്തുന്ന ഭക്തർ സഞ്ചരിക്കുന്ന വാഹനത്തിലെ ഡ്രൈവർമാരിൽനിന്നും പിടികൂടിയിട്ടുണ്ട്. പുകയില നിരോധനത്തെ കുറിച്ച് ബോധ്യമില്ലാതെ പുകയില ഉൽപ്പന്നങ്ങൾ കയ്യിൽ സൂക്ഷിച്ചവരും ഇക്കൂട്ടത്തിൽ ഉണ്ട് എക്സൈസ് കമ്മീഷണർ പറഞ്ഞു. പുകയില ഉൽപ്പന്നങ്ങൾ പിടികൂടിയാൽ പിഴയീടാക്കുമെന്നും അദ്ദേഹം പറഞ്ഞു.

പോലീസ് ഡി.ഐ.ജി. അനൂപ് കുരുവിള ജോൺ, സ്പെഷ്യൽ പോലീസ് ഓഫീസർ ദേവേഷ്കുമാർ ബെഹ്റ, എക്സൈസ് അഡീഷണൽ കമ്മീഷണർ എ. വിജയൻ, ജോയിന്റ് കമ്മീഷണർ മുഹമ്മദ് സിയാദ്, ഡെപ്യൂട്ടി കമ്മീഷണർ മുഹമ്മദ് റഷീദ് സംബന്ധിച്ചു.

(പി.ആർ. ശബരി 359)

ശബരിമലയിൽ എത്തുന്ന സ്ത്രീകൾ വയസ്സ് തെളിയിക്കുന്ന തിരിച്ചറിയൽ രേഖ കരുതണം

ശബരിമല: ശബരിമലയിൽ തീർത്ഥാടനത്തിന് എത്തുന്ന സ്ത്രീകൾ തങ്ങളുടെ വയസ്സ് തെളിയിക്കുന്ന രേഖകൾ സൂക്ഷിക്കണമെന്ന് തിരുവിതാംകൂർ ദേവസ്വം കമ്മീഷണർ അ

റിയിച്ചു. ആധാർ കാർഡ്/അംഗീകൃത തിരിച്ചറിയൽ കാർഡ്, വയസ്സ് തെളിയിക്കുന്ന രേഖ കയ്യിൽ കരുതേ താണ്. പത്തിനും 50നും ഇടയിൽ പ്രായമുള്ള സ്ത്രീകൾ വൻതോതിൽ തീർത്ഥാടനത്തിന് എത്തുന്നത് ഉദ്യോഗസ്ഥരെ വലയ്ക്കുന്നതാണ് കാരണം. ഇത്തരം സ്ത്രീകളെ പമ്പയിൽ ദേവസ്വംബോർഡ് ഉദ്യോഗസ്ഥരുടേയും വനിതാപോലീസിന്റേയും നേതൃത്വത്തിൽ കൂടെയുള്ള പുരുഷന്മാർ തീർത്ഥാടനം കഴിഞ്ഞുവരുന്നവരെ സംരക്ഷിക്കേ തായി വരുന്നു. ശബരിമലയിൽ എത്തുന്ന വനിതകൾക്ക് പ്രായം സംബന്ധിച്ച് ദേവസ്വം ബോർഡിന്റെ നിയന്ത്രണങ്ങൾ കൃത്യമായ അറിവില്ലാത്തതാണ് തീർത്ഥാടനത്തിന് എത്തുന്നതിന്റെ കാരണമായി പോലീസ് ചൂ ിക്കാണിക്കുന്നത്.

ഈ തീർത്ഥാടനകാലത്ത് 2017 ഡിസംബർ മൂന്നുവരെയുള്ള സമയങ്ങളിൽ 1243 സ്ത്രീകളെ പമ്പയിൽ തടഞ്ഞുനിർത്തി സംരക്ഷിക്കേ തായി വന്നിട്ടു . ഇതിൽ 944 സ്ത്രീകൾ പത്തിനും 20നും ഇടയിൽ പ്രായമുള്ളവരാണ്. 299 പേർ 40നും 50നും ഇടയിൽ പ്രായമുള്ളവരും. എന്നാൽ 20നും 40നും ഇടയിലുള്ള സ്ത്രീകളാരും തീർത്ഥാടനത്തിന് എത്തിയതായി പരിശോധനയിൽ കെ ണ്തിയിട്ടില്ല.

ദേവസ്വംബോർഡ് ഒരുദിവസം ആറ് ഷിഫ്റ്റുകളിലായി അഞ്ചുവീതം വനിതാ ഉദ്യോഗസ്ഥരെ പമ്പയിൽ പരിശോധനയ്ക്കായി നിയമിച്ചിട്ടു . എന്നാൽ ഭക്തജന തിരക്കിനിടയിൽ പരിശോധനയും ബുദ്ധിമുട്ടായി മാറിയിരിക്കുകയാണ്. ആവശ്യമായ രേഖകൾ കയ്യിലില്ലാത്തതാണ് പ്രധാന കാരണം. ഇതിനുപുറമെ പമ്പയിൽ ഇവരെ തടഞ്ഞു നിർത്തുന്നതും ബുദ്ധിമുട്ടു വാക്കുന്നു. ഇതുസംബന്ധിച്ച് വിവിധഭാഷകളിലുള്ള നിർദ്ദേശങ്ങൾ എല്ലാഭാഗങ്ങളിലും പ്രദർശിപ്പിക്കണം. ഇതിനു പുറമെ തീർത്ഥാടകരെത്തുന്ന എല്ലാ മേഖലയിലേക്കും ഈ സന്ദേശം എത്തിക്കുന്നത് ഗുണം ചെയ്യുമെന്ന് പോലീസ് കരുതുന്നു. ശബരിമലദർശനം പത്തിനും 50നും ഇടയിൽ പ്രായമുള്ള സ്ത്രീകൾക്ക് ആചാരപ്രകാരം കർശനമായി വിലക്കിയിട്ടുള്ളതാണ്.

(പി.ആർ. ശബരി 360)

പരിശോധന കർശനമാക്കി ഭക്ഷ്യസുരക്ഷാവകുപ്പ്

ശബരിമല: മകരവിളക്കിനോടനുബന്ധിച്ച് സന്നിധാനത്തും പരിസര പ്രദേശങ്ങളിലും ഭക്ഷ്യസുരക്ഷാവകുപ്പ് പരിശോധന കർശനമാക്കി. ശീതള പാനീയ കടകൾ, ഹോട്ടലുകൾ എന്നിവിടങ്ങളിലാണ് പരിശോധന നടത്തുന്നത്. അന്നദാന മണ്ഡപം, പാ ി താവളം, നടപ്പന്തൽ, ഉരക്കുഴി എന്നിവിടങ്ങളിലെ പത്തോളം കടകളിൽ കഴിഞ്ഞ ദിവസം നടന്ന പരിശോധനയിൽ ഉരക്കുഴിക്കടുത്ത് ലൈസൻസില്ലാതെ പ്രവർത്തിക്കുന്ന ഒരു ശീതള പാനീയ കടയ്ക്ക് വകുപ്പ് നോട്ടീസ് നൽകിയിട്ടു . സ്ഥാപനങ്ങളുടെ അടുക്കള, ആരോഗ്യ വകുപ്പിന്റെ ഫിറ്റ്നസ് സർട്ടിഫിക്കറ്റ്, ഉൽപ്പന്നങ്ങളുടെ ഗുണം, വെള്ളത്തിന്റെ ഗുണ പരിശോധന എന്നിവയാണ് പരിശോധനയിൽ ശ്രദ്ധിക്കുന്നത്. ഫുഡ് സേഫ്റ്റി ഉദ്യോഗസ്ഥരായ പി.വി.ദിലീപ്, രാജീവ് സൈമൺ, കെ.എ.വൈശാഖൻ എന്നിവരാണ് സ്കാവിന് നേതൃത്വം നൽകുന്നത്. വരും ദിവസങ്ങളിൽ പരിശോധന ശക്തമാക്കുമെന്നും ഭക്ഷ്യസുരക്ഷാവിഭാഗം അറിയിച്ചു.

സന്നിധാനം സംഗീതസാന്ദ്രമായി

ശബരിമല: സന്നിധാനത്ത് വലിയനടപ്പന്തലിലെ ശ്രീശാസ്താ ഓഡിറ്റോറിയം സംഗീതാർച്ചനയിൽ ഭക്തിസാന്ദ്രമായി. കാഴ്ചയില്ലാത്ത യുവ സംഗീതജ്ഞൻ ആർ.എൽ.പി. സനോജ്കുമാറിന്റെ നേതൃത്വത്തിലാണ് മണികണ്ഠസ്വാമിയ്ക്ക് സംഗീതാർച്ചന നടത്തിയത്. മാനാർ അനിൽദേവ് വയലിനിലും തിരുവല്ല അഭിജിത്ത് അരുൺ മൃദംഗത്തിലും അമൽജിത്ത് പുരമറ്റം ഗഞ്ചിറയിലും പക്കമേളമൊരുക്കി.

(പി.ആർ. ശബരി 361)

ഭണ്ഡാരവരവ് അപ്പപ്പോൾ എണ്ണി തിട്ടപ്പെടുത്തുന്നു

ശബരിമല: സന്നിധാനത്തെ ദേവസ്വം ഭണ്ഡാരത്തിൽ ലഭിക്കുന്ന നോട്ടുകളും നാണയതുട്ടുകളും അന്നനുതന്നെ എണ്ണി തിട്ടപ്പെടുത്തി ധനലക്ഷ്മിബാങ്ക് അധികൃതരെ ഏൽപ്പിക്കുകയും അവർ അത് ദേവസ്വം ബോർഡിന്റെ അക്കൗണ്ടിൽ രേഖപ്പെടുത്തുകയും ചെയ്യുന്നു. ദേവസ്വംബോർഡിന്റെ ശബരിമല ഭണ്ഡാരത്തിലെ ഉദ്യോഗസ്ഥർ ധനലക്ഷ്മിബാങ്ക് അധികൃതരെ എണ്ണി ഏൽപ്പിച്ച നാണയതുട്ടുകളാണ് ബാങ്ക് അധികൃതർ നീക്കം ചെയ്യാതെ അവരുടെ ഉത്തരവാദിത്വത്തിൽ സൂക്ഷിച്ചിട്ടുള്ളത്. ഭണ്ഡാരത്തിന്റെ കാണിക്ക വരവായി ലഭിച്ച നാണയങ്ങൾ കുമിഞ്ഞുകൂടുന്നുവെന്ന് കഴിഞ്ഞദിവസം(ജനുവരി 10) ഒരു മാധ്യമത്തിൽ വന്ന വാർത്ത വാസ്തവവിരുദ്ധവും വസ്തുതകൾക്ക് നിരക്കാത്തതുമാണെന്ന് തിരുവിതാംകൂർ ദേവസ്വംബോർഡ് അറിയിച്ചു.

(പി.ആർ. ശബരി 362)

എക്സൈസ് കമ്മീഷണർ ദർശനം നടത്തി

ശബരിമല: എക്സൈസ് കമ്മീഷണർ ഋഷിരാജ്സിങ് ശബരിമല ശ്രീകോവിലിൽ ദർശനം നടത്തി. പോലീസ് സ്പെഷ്യൽ ഓഫീസർ ദേവേഷ്കുമാർ ബെഹ്റ അനുഗമിച്ചു. പുണ്യം പൂക്കാവനം പദ്ധതി ശ്രാഘ്നിയമാണെന്ന് ഋഷിരാജ്സിങ് പറഞ്ഞു. കേരളപോലീസിന്റെ ഈ പദ്ധതിയെ പ്രധാനമന്ത്രിയും മുക്തകണ്ഠം പ്രശംസിച്ചിട്ടുണ്ട്. ഭക്തജനങ്ങളും പൊതുസമൂഹവും രാജ്യത്തിനാകെ മാതൃകയായ ഈ പദ്ധതിയുമായി സഹകരിച്ച് ശബരിമല പ്ലാസ്റ്റിക് വിമുക്തമാക്കണമെന്ന് അദ്ദേഹം പറഞ്ഞു.

(പി.ആർ. ശബരി 363)

സന്നിധാനത്ത് ഇന്ന്(ജനുവരി മൂന്നിന്)

ശബരിമല: ശ്രീശാസ്താ ഓഡിറ്റോറിയത്തിൽ ഇന്ന് വൈകീട്ട് 6.30ന് സന്നിധാനം ഡ്യൂട്ടി മജിസ്ട്രേറ്റ് സുനിൽലാലും റവന്യൂ ഉദ്യോഗസ്ഥരും അവതരിപ്പിക്കുന്ന ഭജനയും തുടർന്ന് തലശ്ശേരി ഗുരുകൃപ കളരിസംഘം അവതരിപ്പിക്കുന്ന കളരിപ്പയറ്റും അരങ്ങേറും.

(പി.ആർ. ശബരി 364)

ഫോട്ടോ അടിക്കുറിപ്പ്

- 1) ജില്ലാ കളക്ടർ ആർ. ഗിരിജയുടെ നേതൃത്വത്തിൽ കളക്ടറേറ്റ് ജീവനക്കാർ പമ്പയിൽ ശുചീകരണം നടത്തുന്നു.
- 2) പമ്പയിൽ വിരി ഷെഡിൽ അടുപ്പം കൂട്ടി ഭക്ഷണം പാകം ചെയ്യുന്നത് ശ്രദ്ധയിൽപ്പെട്ട ജില്ലാ കളക്ടർ ആർ. ഗിരിജ തീ പടർന്നു പിടിക്കാനുള്ള സാധ്യത സംബന്ധിച്ച് മുന്നറിയിപ്പ് നൽകുന്നു.

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	02	2018

ശബരിമല പത്രക്കുറിപ്പ്-3



മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

മകര വിളക്ക് കാലത്ത് കൂടുതൽ സ്ഥലങ്ങളിൽ: വെളിച്ചം നൽകുന്നതിന് സംവിധാനം ഏർപ്പെടുത്തും

ശബരിമല: മകരവിളക്ക് കാലത്ത് ശബരിമലയിലും പമ്പയിലുമായി കഴിഞ്ഞ വർഷം നൽകിയതിലും കൂടുതൽ സ്ഥലങ്ങളിൽ വെളിച്ചം നൽകുന്നതിനുള്ള സൗകര്യങ്ങൾ ഏർപ്പെടുത്തുവാൻ വകുപ്പുകളുടെ ഏകോപന യോഗത്തിൽ തീരുമാനമായി. മകര വിളക്ക് കാണാൻ ഭക്തന്മാർ തമ്പടിക്കുന്ന കേന്ദ്രങ്ങളിലാണ് പോലീസ് കൂടുതൽ വെളിച്ചം നൽകണമെന്ന് ആവശ്യപ്പെട്ടിരിക്കുന്നത്. ഇതു സംബന്ധിച്ച കാര്യങ്ങളിൽ കെ. എസ്.ഇ.ബിയും വനം വകുപ്പും യോഗത്തിൽ തന്നെ ധാരണയു ാക്കിയിട്ടു ്. ഭക്തന്മാർ തിരക്കു ാക്കുന്ന പ്രദേശങ്ങളിൽ ബാരിക്കേഡ് നിർമ്മിക്കുന്ന പണി തുടങ്ങി കഴിഞ്ഞു വ ി താവളം ഭാഗത്തു വനം വകുപ്പിന്റെ ഒരു താൽക്കാലിക ഔട്ട് പോസ്റ്റ് സ്ഥാപിക്കുന്ന കാര്യം പരിഗണിക്കും. ഉരക്കുഴിയുടെ ഭാഗത്തു മറ്റും വന്യമൃഗങ്ങളുടെ ശല്യം ഉ ാവാൻ സാധ്യതയുള്ളതിനാലാണിത്. ഇവിടെ സ്ഥാപിച്ച വൈദ്യതി വിളക്കു കൾക്ക് ഉടൻ തന്നെ കണക്ഷൻ നൽകും

ഭക്തന്മാർ പൊതുസ്ഥലത്ത് മുത്രം ഒഴിവാക്കുന്നത് തടയാൻ എല്ലാ ഭാഷയിലും അനുൺസമെന്റ് നൽകും. ഇതിനു പുറമെ കൂടുതൽ സൈൻ ബോർഡുകളും സ്ഥാപി ക്കും.ജനുവരി അഞ്ചു മുതൽ കൂടുതൽ ബയോ യൂറിനലുകൾ സ്ഥാപിക്കും. അന്നദാന ത്തിന് ഇന്ന് (ജനുവരി മൂന്ന്) മുതൽ ദേവസ്വം ബോർഡ് കൂടുതൽ ജീവനക്കാരെ നിയമി ക്കും.നടപ്പന്തലിന് സമീപം കൂടുതൽ ബി.എസ്.എൻ.എൽ. ബൂത്തുകൾ സ്ഥാപിക്കും. ര ിദിവസത്തിലൊരിക്കൽ അവലോകന യോഗം ചേരുന്നതിനും തീരുമാനിച്ചു.

ദേവസ്വം ബോർഡ് കോൺഫ്രൻസ് ഹാളിൽ നടന്ന യോഗത്തിൽ അസിസ്റ്റന്റ് സ്പെഷ്യൽ ഓഫീസർ രമേഷ് കുമാർ അധ്യക്ഷത വഹിച്ചു.

(പി.ആർ. ശബരി 365)

തമിഴ്നാട് സഹകരണവകുപ്പ് മന്ത്രി ദർശനം നടത്തി

ശബരിമല: തമിഴ്നാട് സഹകരണവകുപ്പ് മന്ത്രി സെല്ലൂർ കെ രാജു ശ്രീകോവിലിൽ ദീപാരാധന തൊഴുതു. പമ്പയിൽനിന്നും ഇരുമുടിക്കെട്ടുമേന്തി കാൽനടയായി ദർശനത്തിനെത്തിയ അദ്ദേഹം കഴിഞ്ഞദിവസം(ജനുവരി ൨൪) വൈകീട്ട് ഏഴിനാണ് ക്ഷേത്രദർശനം നടത്തിയത്.

(പി.ആർ. ശബരി 366)

പ്രതിപക്ഷനേതാവ് ദർശനം നടത്തി

ശബരിമല: പ്രതിപക്ഷനേതാവ് രമേശ് ചെന്നിത്തല ശ്രീകോവിലിൽ ദർശനം നടത്തി ദീപാരാധന തൊഴുതു. വൈകീട്ട് ഏഴുമണിയോടെ ഇരുമുടിക്കെട്ടുമായാണ് അദ്ദേഹം സന്നിധാനത്ത് എത്തിയത്.

(പി.ആർ. ശബരി 367)

